

Raja Supratikakrita Rama Stutih

ರಾಜಾ ಸುಪ್ರತೀಕಕೃತಾ ರಾಮಸ್ತುತಿಃ

Document Information



Text title : Raja Supratikakrita Rama Stutih

File name : rAjAsupratIkakRRitArAmastutiH.itx

Category : raama, stuti, varAhapurANa

Location : doc_raama

Proofread by : PSA Easwaran

Description/comments : varAhapurANa | adhyAya 12/3-14||

Latest update : September 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 4, 2024

sanskritdocuments.org

ರಾಜಾ ಸುಪ್ರತೀಕಕೃತಾ ರಾಮಸ್ತುತಿಃ



ಸುಪ್ರತೀಕ ಉವಾಚ .

ನಮಾಮಿ ರಾಮಂ ನರನಾಥಮಚ್ಯುತಂ ಕವಿಂ ಪುರಾಣಂ ತ್ರಿದಶಾರಿನಾಶನಂ .

ಶಿವಸ್ವರೂಪಂ ಪ್ರಭವಂ ಮಹೇಶ್ವರಂ ಸದಾ ಪ್ರಪನ್ನಾರ್ಥಹರಂ ಧೃತಶ್ರಿಯಂ .. 3..

ಭವಾನ್ ಸದಾ ದೇವ ಸಮಸ್ತತೇಜಸಾಂ ಕರೋಷಿ ತೇಜಾಂಸಿ ಸಮಸ್ತರೂಪಧೃಕ್ .

ಕ್ಷಿತೌ ಭವಾನ್ ಪಂಚಗುಣಸ್ತಥಾ ಜಲೇ ಚತುಃಪ್ರಕಾರಸ್ತ್ರಿವಿಧೋಽಥ ತೇಜಸಿ .

ದ್ವಿಧಾಽಥ ವಾಯೌ ವಿಯತಿ ಪ್ರತಿಷ್ಠಿತೋ ಭವಾನ್ ಹರೇ ಶಬ್ದವಪುಃ ಪುಮಾನಸಿ ..

4..

ಭವಾನ್ ಶಶೀ ಸೂರ್ಯಹುತಾಶನೋಽಸಿ ತ್ವಯಿ ಪ್ರಲೀನಂ ಜಗದೇತದುಚ್ಯತೇ .

ಭವತ್ಪ್ರತಿಷ್ಠಂ ರಮತೇ ಜಗದ್ಭೃತಃ ಸ್ತುತೋಽಸಿ ರಾಮೇತಿ ಜಗತ್ ಪ್ರತಿಷ್ಠಿತಂ .. 5..

ಭವಾರ್ಣವೇ ದುಃಖತರೋರ್ಮಿಸಂಕುಲೇ ತಥಾಕ್ಷಮಾನಗ್ರಹಣೇಽತಿಭೀಷಣೇ .

ನ ಮಜ್ಜತಿ ತ್ವತ್ಸ್ಮರಣಪ್ಲವೋ ನರಃ ಸ್ತುತೋಽಸಿ ರಾಮೇತಿ ತಥಾ ತಪೋವನೇ .. 6..

ವೇದೇಷು ನಷ್ಟೇಷು ಭವಾಂಸ್ತಥಾ ಹರೇ ಕರೋಷಿ ಮಾತ್ಸ್ಯಂ ವಪುರಾತ್ಮನಃ ಸದಾ .

ಯುಗಕ್ಷಯೇ ರಂಜಿತಸರ್ವದಿಬ್ಜುಖೋ ಭವಾಂಸ್ತಥಾಗ್ನಿರ್ಬಹುರೂಪಧೃಗ್ ವಿಭೋ

.. 7..

ಕೌರ್ಮಂ ತಥಾ ತೇ ವಪುರಾಸ್ಥಿತಃ ಸದಾ ಯುಗೇ ಯುಗೇ ಮಾಧವ ತೋಯಮಂಥನೇ .

ನ ಚಾನ್ಯದಸ್ತೀತಿ ಭವತ್ಸಮಂ ಕ್ವಚಿಜ್ಜನಾರ್ದನಾದ್ಯಃ ಸ್ವಯಂ ಭೂತಮುತ್ತಮಂ .. 8..

ತ್ವಯಾ ತತಂ ವಿಶ್ವಮಿದಂ ಮಹಾತ್ಮನ್ ಸ್ವಕಾಖಿಲಾನ್ ವೇದ ದಿಶಶ್ಚ ಸರ್ವಾಃ .

ಕಥಂ ತ್ವಮಾದ್ಯಂ ಪರಮಂ ತು ಧಾಮ ವಿಹಾಯ ಚಾನ್ಯಂ ಶರಣಂ ವ್ರಜಾಮಿ .. 9..

ಭವಾನೇಕಃ ಪೂರ್ವಮಾಸೀತ್ ತತಶ್ಚ ತ್ವತ್ತೋ ಮಹೀ ಸಲಿಲಂ ವಕ್ಷಿರುಚ್ಛ್ರೈಃ .

ವಾಯುಸ್ತಥಾ ಖಂ ಚ ಮನೋಽಪಿ ಬುದ್ಧಿಶ್ಚೇತೋಗುಣಾಸ್ತತ್ಪ್ರಭವಂ ಚ ಸರ್ವಂ ..

10..

ತ್ವಯಾ ತತಂ ವಿಶ್ವಮಿದಂ ಸಮಸ್ತಂ ಸನಾತನಸ್ತ್ವಂ ಪುರುಷೋ ಮತೋ ಮೇ .

ಸಮಸ್ತವಿಶ್ವೇಶ್ವರ ವಿಶ್ವಮೂರ್ತೇ ಸಹಸ್ರಬಾಹೋ ಜಯ ದೇವ ದೇವ .

ನಮೋಽಸ್ತು ರಾಮಾಯ ಮಹಾನುಭಾವ .. 11..

ಇತಿ ಸ್ತುತೋ ದೇವವರಃ ಪ್ರಸನ್ನಃ ತದಾ ರಾಜ್ಞಃ ಸುಪ್ರತೀಕಸ್ಯ ಮೂರ್ತಿಂ .

ಸಂದರ್ಶಯಾಮಾಸ ತತೋಽಭ್ಯುವಾಚ ವರಂ ವೃಣೀಷ್ಟೇತಿ ಚ ಸುಪ್ರತೀಕಂ .. 12..
ಏವಂ ಶ್ರುತ್ವಾ ವಚನಂ ತಸ್ಯ ರಾಜಾ ಸಸಂಭ್ರಮಂ ದೇವದೇವಂ ಪ್ರಣಮ್ಯ .
ಉವಾಚ ದೇವೇಶ್ವರ ಮೇ ಪ್ರಯಚ್ಛ ಲಯಂ ಯದಾಸ್ತೇ ಪರಮಂ ವಪುಸ್ತೇ .. 13..
ಇತೀರಿತೇ ರಾಜವರಃ ಕ್ಷಣೇನ ಲಯಂ ತಥಾಽಗಾದಸುರಘ್ನಮೂರ್ತೌ .
ಸ್ಥಿತಸ್ತಸ್ಮಿನ್ನಾತ್ಮಭೂತೋ ವಿಮುಕ್ತಃ ಸ ಭೂಮಿಪಃ ಕರ್ಮಕಾಂಡೈರನೇಕೈಃ .. 14..
ಇತಿ ವರಾಹಪುರಾಣೇ ದ್ವಾದಶಾಧ್ಯಾಯಾಂತರ್ಗತಾ ರಾಜಾ ಸುಪ್ರತೀಕಕೃತಾ
ಶ್ರೀರಾಮಸ್ತುತಿಃ ಸಮಾಪ್ತಾ .
ವರಾಹಪುರಾಣ . ಅಧ್ಯಾಯ 12/3-14..

varAhapurANa . adhyAya 12/3-14..

Proofread by PSA Easwaran

——
Raja Supratikakrita Rama Stutih
pdf was typeset on September 4, 2024

——
Please send corrections to sanskrit@cheerful.com

